



नेपाल राजपत्र

श्री ५ को सरकारद्वारा प्रकाशित

खण्ड ४८) काठमाडौं, असोज ४ गते २०५५ साल (अतिरिक्ताङ्क ४२ (ग)

भाग ३

श्री ५ को सरकार
पर्यटन तथा नागरिक उड्डयन मन्त्रालयको
सूचना

श्री ५ को सरकारले होटेल, लज, रेष्टरा, बार तथा पथ प्रदर्शक नियमावली, २०३८ को नियम ५ को उप-नियम (२) ले दिएको अधिकार प्रयोग गरी एकतारे देखि पाँचतारे सम्मका होटेल र पर्यटक आवास (रिसोर्ट) का सम्बन्धमा देहाय बमोजिमको आदेश जारी गरेको छ :-

तपशिल

- (१) कुनै पनि स्तरको तारे होटेल तथा पर्यटक आवास (रिसोर्ट) पर्यटन विभागमा दर्ता हुनु पर्ने छ ।

४८३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४८ अतिरिक्ताङ्क ४२ (ग) नेपाल राजपत्र भाग ३ मिति २०५५।६।४

- (२) एकतारे देखि पाँचतारे सम्मको होटेलहरुको वर्गीकरण अनुसूची - १ देखि अनुसूची - ५ मा उल्लिखित सुविधाको आधारमा गरिने छ ।
- (३) पर्यटक आवास (रिसोर्ट) हरुको वर्गीकरण अनुसूची ४,५ र ६ सम्मका सुविधाको आधारमा गरिनेछ ।
- (४) दफा २ र ३ बमोजिमका वर्गीकरणमा परेका होटेल तथा पर्यटक आवास (रिसोर्ट) ले उपलब्ध गराएको सुविधा प्रत्येक पाँच वर्षमा पर्यटन विभागबाट जाँच गराई नविकरण गराउनु पर्ने छ ।
- (५) यो सूचना लागू हुनु भन्दा अगाडि स्तर वर्गीकरण भईसकेका होटेलहरु यसै आदेश बमोजिम वर्गीकरण भएको मानिने छ ।

तर त्यस्ता होटेलहरूले क्रमशः संलग्न अनुसूची बमोजिमका सुविधाहरु उपलब्ध गराउनु पर्ने छ ।

खण्ड ३४, संख्या १८, मिति २०४१।४।२९ गतेको नेपाल राजपत्र भाग ३ मा प्रकाशित यस मन्त्रालयको सूचना खारेज गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

अनुसूची - १

एकतारे स्तरको होटेलमा हुनु पर्ने सुविधाहरु :

१. स्थान र भौतिक सुविधा

क. ल्याण्डस्केपिङ (Landscaping)

- (१) उपयुक्त तरिकाले बारिएको, ढुळ्ये तथा बस्ने व्यवस्था भएको चौर, बगैँचा हुनु पर्ने छ ।
- (२) उपखण्ड (१) बमोजिमको स्थानमा नियमित रूपमा लामखुट्टे तथा अन्य कीटपतङ्ग नियन्त्रण गर्ने व्यवस्था हुनु पर्ने छ ।

ख. वास्तु आकृति (Architecture)

सम्भवतः परम्परागत शैलीमा निर्माण भएको हुनु पर्ने छ ।

ग. भवन निर्माण

- (१) भवन वर्षा तथा हुरी बतासबाट सुरक्षित हुनु पर्ने छ ।
- (२) कीरा मूसा आदिबाट सुरक्षित हुनु पर्ने छ ।
- (३) भवन पूर्ण सुरक्षित र उपयुक्त रूपले संभार भएको हुनु पर्ने छ ।
- (४) काठका सबै बनोठहरु ट्रिटमेण्ट तथा उचित संभार भएको हुनु पर्नेछ । प्रत्येक कोठाहरु हावा आवागमन (भेन्टिलेशन) को लागि प्राकृतिक एवं यान्त्रिक रूपमा व्यवस्था भएको हुनु पर्ने छ ।
- (५) सबै कोठाहरुमा नाम वा नम्बर लेखिएको हुनु पर्ने छ ।
- (६) सजावटका सबै सामान जस्तै- पर्दा, कार्पेट राम्रो र स्तरयुक्त हुनु पर्ने छ ।

घ. प्रवेश र पार्किङ

४६२

उपयुक्त स्थानमा पार्किङको व्यवस्था हुनु पर्ने छ ।

आधिकारिकता मुद्रण विभागबाट (३) प्रमाणित गरिएपछि मात्र लागू हुनेछ।

ड अन्य कुराहरु

- (१) होटेलको नाम अँग्रेजी र नेपालीमा लेखिएको हुनु पर्ने छ ।
- (२) सम्बन्धित निकायमा होटेलको नाम दर्ता भएको कुरा प्रदर्शन गर्नु पर्ने छ ।
- (३) होटेल हाता भित्र सबैले देख्ने गरी दिशा बोध हुने होटेलको आन्तरिक नक्सा राख्नु पर्ने छ ।
- (४) सुरक्षित तरिकाले धेरिएको तथा द्वारको व्यवस्था हुनु पर्ने छ ।
- (५) होटेल बलियो धरातलमा अवस्थित हुनु पर्ने र वर्षा तथा बाढीबाट सुरक्षित हुनु पर्ने छ ।

२. पब्लिक एरिया (Public Area)

क लबि (LOBBY)

- (१) बसनका लागि पर्याप्त मेचहरु हुनु पर्ने छ ।
- (२) दैनिक पत्र पत्रिकाहरु उपलब्ध हुनु पर्ने छ ।
- (३) स्थानीय पर्यटनमूलक सूचना सहितका पुस्तिका रहने चाक वा स्ट्याण्ड हुनु पर्ने छ ।
- (४) हुलाक टिकट तथा हुलाक सेवाको व्यवस्था हुनु पर्ने छ ।
- (५) कलम तथा लेख्ने कागज उपलब्ध हुनु पर्ने छ ।
- (६) भुइँमा टायल वा कार्पेट बिछ्याइएको हुनु पर्ने ।
- (७) बेल ब्वाइको प्रवन्ध भएको हुनु पर्ने छ ।
- (८) किफायती कलाकृतिले सजाइएको हुनु पर्ने छ ।
- (९) भुक्तानी तरिका देखिने गरी राख्नु पर्ने छ ।
- (१०) दैनिक विनिमय दरको सूची देखिने गरी राख्नु पर्ने छ ।
- (११) प्रश्नावली/शिकायत आदिको लागि एक मञ्जूषा (RETURN - BOX) हुनु पर्ने छ ।

ख फ्रन्ट अफिस (Front Office)

- (१) फ्रन्ट अफिसका कर्मचारी पोशाक (UNIFORM) मा सफा र राम्रो हालतमा हुनु पर्ने छ ।

५८
आधिकारिकता मुद्रण (४) भागबाट प्रमाणित गरिएपछि मात्र लागु हुनेछ।

- (२) बिहान ६:०० बजे देखि राती १०:०० बजे सम्म रिसेप्शनिष्ट (RECEPTIONIST) कार्यरत हुनु पर्ने छ ।
- (३) सामान भएका अतिथिको सहयोगको लागि भरियाको व्यवस्था हुनु पर्ने छ ।
- (४) फ्रन्ट अफिसका सबै कर्मचारीहरु तालिम प्राप्त हुनु पर्ने छ ।

ग. फर्निचर र सजावट

फर्निचर र सजावट स्तरयुक्त र राम्रो हालतमा रहेको हुनु पर्ने छ ।

घ. कोरिडोर तथा भुइँको सजावट

- (१) बाहिरी कोरिडोर सिमेन्ट वा अरु किसिमले फिनिसिङ्ग गरिएको वा सजिएको हुनु पर्ने छ ।
- (२) सबै कोरिडोर, भुइँ, र लिफ्टमा आपतकालीन बत्तीको व्यवस्था हुनु पर्ने छ ।
- (३) भित्ता र छतमा रँग रोगन हुनु पर्ने छ ।
- (४) कोरिडोर र भुइँको चौडा कम्तीमा १.५ मिटर हुनु पर्ने छ ।
- (५) प्रत्येक तलामा दिशा निर्देश गर्ने सूचना राखिएको हुनु पर्ने छ ।

ङ. विद्युत व्यवस्था

- (१) २२० V/५० AC सर्किट ब्रेकर (CIRCUIT BREAKER) सहित थ्री फेज लाइन हुनु पर्ने छ ।
- (२) होटेल भित्र बाहिर प्रशस्त प्रकाश दिने खालका बत्ती जडान भएको हुनु पर्ने छ ।
- (३) सबै विद्युत जडान कार्य प्रमाण पत्र प्राप्त इलेक्ट्रीसियनबाट भएको हुनु पर्ने छ ।

४४६

च. बैकल्पिक उर्जा (BACK-UP POWER)

- (१) स्टोरेज लाईट हुनु पर्ने छ ।
- (२) मैनबत्ती तथा मट्रिटेल आदिबाट चले बत्तीको व्यवस्था हुनु पर्ने छ ।

छ. वातावरण सम्बन्धी व्यवस्था

- (१) वातावरण सम्बन्धी सबै नियम पूरा भएको हुनु पर्ने छ ।
- (२) स्वीकृत ढल निकासको व्यवस्था भएको हुनु पर्ने छ ।
- (३) फोहर पानी सार्वजनिक ढल वा सेष्टिक ट्याङ्कमा फाल्ने व्यवस्था हुनु पर्ने छ ।
- (४) सफा पानी चौबीसै घण्टा उपलब्ध हुनु पर्ने छ ।
- (५) जगेढा पानीको व्यवस्था भएको तथा पूर्ण रूपले ढाकीएको हुनु पर्ने छ ।
- (६) ट्रिटेड पानीको प्रयोग गरेको हुनु पर्ने छ ।
- (७) ढल र खानेपानीको सम्बन्धमा प्रचलित कानूनी प्रावधान पुरा गरेको हुनु पर्ने छ ।
- (८) फोहर नष्ट गर्ने प्रचलित प्रावधान पुरा गरेको हुनु पर्ने छ ।
- (९) उमालेर छानेको पिउने पानी चौबीसै घण्टा उपलब्ध भएको हुनु पर्ने छ ।
- (१०) बरफ वनाउँदा उमालिएको र छानिएको पानीबाट वनेको हुनु पर्ने छ ।
- (११) पिउन नहुने पानीको प्रत्येक धारामा सूचना टाँसु पर्ने छ ।

ज. सावधानी (SAFETY)

- (१) अग्नि सुरक्षाका सबै नियमहरूको पालना भएको हुनु पर्ने छ ।
- (२) प्रत्येक कोठा तथा तलामा आपतकालमा सजिलै बाहिर निस्कन सकिने व्यवस्था हुन पर्ने छ ।
- (३) सुरक्षा नियम बमोजिम प्रत्येक तलामा अग्नि निवारक यन्त्र वा पानी वा बालुवा भरिएको बालिटन राख्नु पर्ने छ ।
- (४) सबै कामदारहरूलाई आपतकालमा बाहिर जाने तरिका अभ्यास गराउने र निस्कने स्थानहरूको नक्सा राख्नु पर्ने छ ।

- (५) सबै कोठामा अग्नि र सावधानी सम्बन्धी निर्देशिका हुनु पर्ने छ ।
(६) भवन अग्नि निरीक्षकबाट निरीक्षण गरी स्वीकृति भएको हुनु पर्ने छ ।

भ. सुरक्षा (SECURITY) व्यवस्था

- (१) सबै भूयाल ढोकाहरू बन्द गर्ने व्यवस्था हुनु पर्ने छ र चुकुल ठीक दुरुस्त अवस्थामा हुनु पर्ने छ ।
(२) साँचो राख्ने सुरक्षित स्थानको व्यवस्था हुनु पर्ने छ ।
(३) चौबीसै घण्टा सुरक्षा कर्मचारी रहने व्यवस्था हुनु पर्ने छ ।

ज. विविध

- (१) ग्राहकका लागि फ्रन्ट डेस्कमा टेलिफोन सुविधा उपलब्ध हुनु पर्ने छ ।
(२) सबै तलामा अप्रेटरद्वारा सम्पर्क हुने टेलिफोन हुनु पर्ने छ ।

ट. सङ्केत चिन्ह

सङ्केत चिन्ह स्पष्ट चिनिने सामान्य खालको हुनु पर्ने छ ।

ठ. बैठक कोठा र बैंकेट हल (Meeting rooms and anquet Hall)

उपयुक्त स्थानमा एक मध्यम क्षमताको कोठा हुनु पर्ने छ ।

ड. शौचालय (Rest Room)

रिसेप्सन नजिकै महिला र पुरुष शौचालय हुनु पर्ने छ ।

ढ. तापकम नियन्त्रण (Climate Control)

- (१) आवश्यक मात्रामा सिलिङ्ग पञ्चा वा स्टाण्ड पञ्चा हुनु पर्ने छ ।
(२) आवश्यक मात्रामा विद्युतीय हिटरको व्यवस्था हुनु पर्ने छ ।

३. खाद्य तथा पेय पदार्थ (Food and Beverage outlet) सम्बन्धी व्यवस्था

(क) सामान्य (General)

- (१) स्वास्थ्य सम्बन्धी सबै शर्त र नियमहरू पलन गरेको हुनु पर्ने छ ।
- (२) निर्धारित समय सम्म खुल्ला रहने व्यवस्था हुनु पर्ने छ ।
- (३) पर्याप्त प्रकाशको व्यवस्था हुनु पर्ने छ ।
- (४) साधारण किसिमको सजावट हुनु पर्ने छ ।
- (५) भुइँ राम्रोसँग फिनिसिङ्ग भएको हुनु पर्ने छ ।
- (६) सफा, सुद्ध र स्वास्थ्यकर स्तर हुनु पर्ने छ ।

ख. स्वास्थ्यकर रेष्टुराँको व्यवस्था (Hygine Condition of Restaurant)

- (१) रेष्टुराँ स्वच्छ, सफा, भेन्टीलेसन भएको र स्वास्थ्य सम्बन्धी सबै शर्त पुरा गरेको हुनु पर्ने छ ।
- (२) प्रवेशद्वारमा रेष्टुराँको नाम देखिने गरी राख्नु पर्ने छ ।
- (३) रेष्टुराँमा अतिथिहरूका लागि फलसिङ्ग सिष्टम भएको शैचालय हुनु पर्ने छ ।
- (४) फर्निचर आरामदायी हुनु पर्ने छ ।
- (५) ग्राहकलाई मूल्य सहितको सफा र प्रष्ट वुफिने मेनु (Menu) उपलब्ध गराउनु पर्ने छ ।
- (६) रेष्टुराँमा अग्नि निवारण उपाय र आगलागीमा सजिलै बाहिर निस्कन सकिने व्यवस्था हुनु पर्ने छ ।

ग. डकुमेन्टेशन (Documentation)

- (१) ग्राहकलाई प्रत्येक सेवाको छुटा छुटै बिल प्रदान गर्नु पर्ने छ ।
- (२) बिलमा मिति र प्रदान गरिएको सेवाको विवरण स्पष्ट उल्लेख गर्नु पर्ने छ ।
- (३) सबै डकुमेन्टमा रेष्टुराँको नाम उल्लेख हुनु पर्ने छ ।

घ. स्वास्थ्यकर तथा सुरक्षित भान्सा व्यवस्था (Hygienic & Safety Conditions of Kitchen)

- (१) प्रत्येक ६५ महिनामा खाना सम्बन्धी काम गर्ने सबै कामदारको स्वास्थ्य परीक्षण गर्ने व्यवस्था गर्नु पर्ने छ ।
- (२) बिरामी कामदारहरूलाई काममा लगाउन हुँदैन ।
- (३) भान्सा कीरा मुसा आदिबाट सुरक्षीत हुनु पर्ने छ ।
- (४) खाना बनाउनको लागि छुट्टै सिङ्ग (Sink) व्यवस्था हुनु पर्ने छ ।
- (५) हात धुनको लागि मात्र छुट्टै बेसिनको व्यवस्था हुनु पर्ने छ ।
- (६) तातो र चिसो पानीको व्यवस्था हुनु पर्ने छ ।
- (७) हात धुनको लागि साबुनको व्यवस्था हुनु पर्ने छ ।
- (८) सँधै सफा तौलिया उपलब्ध गराउनु पर्नेछ ।
- (९) भान्सा फराकिलो, उज्यालो र सफा हुनु पर्ने छ ।
- (१०) भान्साको फोहर मैला उपयुक्त भोलामा राख्ने व्यवस्था गर्नु पर्ने छ ।
- (११) फोहर मैलाको भाँडो छोपिएको हुनु पर्ने छ ।
- (१२) दैनिक रूपमा फोहर उठाउने वा नष्ट गर्ने व्यवस्था हुनु पर्ने छ ।
- (१३) फोहर राख्ने भाँडो दैनिक सफा गर्ने र कीटनासक औषधी प्रयोग गरिएको हुनु पर्ने छ ।
- (१४) खाना तयार गर्दा र वितरण गर्दा काम गर्ने टेवल र भुइँमा फोहोर हुनु हुँदैन ।
- (१५) कम्तीमा वर्षको दुईपटक किट नियन्त्रण कम्पनिको सेवा लिनु पर्ने छ ।
- (१६) सफाई र धुलाई कार्यका लागि पर्याप्त पानीको सुविधा उपलब्ध हुनु पर्ने छ ।
- (१७) सागसब्जी र सलाद अनिवार्य रूपमा पोटासियम परम्यान्नानेट राखि सफा गरेको हुनु पर्ने छ ।
- (१८) साधारण चोटपटकको लागि प्राथमिक उपचारको साधन उपलब्ध हुनु पर्ने छ ।
- (१९) भाँडावर्तन राख्ने न्याकको उपयुक्त व्यवस्था गर्नु पर्ने छ ।
- (२०) भान्सामा अग्नि निवारण यन्त्र राख्नु पर्ने छ ।

४२९ (४)

- (२१) पकाउने स्थानको भित्ता आगोबाट सुरक्षित र धुन मिल्ने किसिमको हुनु पर्ने छ ।
- (२२) खाना तयारी गर्ने, पकाउने, भण्डार गर्ने वा खपत गर्ने कुनै पनि कोठामा कोही पनि सुल्त हुँदैन ।
- (२३) खाना पकाउने क्षेत्रमा खाने कार्य गर्नु हुँदैन ।

ड. भान्सा (Kitchen) का कामदारको पोशाक

- (१) कामको समयमा भान्सामा काम गर्ने कामदारले पोशाक (**Uniform**) लगाउनु पर्ने छ ।
- (२) भान्साका कामदारलाई **Long / Short Sleeved Jacket**, लड्ड ट्राउजर, स्कार्फ, हेड गेयर, जुता तथा एप्रोन व्यवस्था हुनु पर्ने छ ।
- (३) प्रत्येक दिन सफा पोशाक लगाएको हुनु पर्ने छ ।

च. सफा गर्ने स्थान (Cleaning Area / Scullery)

- (१) भाँडा वर्तन धुने र वाष्पीकरण (**Sterlize**) गर्ने स्थानको प्रवन्ध हुनु पर्ने छ ।
- (२) न्यूनतम दुईवटा भाँडा धुने **Sink** हुनु पर्ने छ ।
- (३) तातो र चिसो पानीको व्यवस्था हुनु पर्ने छ ।
- (४) तातो पानी कम्तीमा ८५ डिग्री सेल्सीयस तापक्रम भएको हुनु पर्ने छ ।
- (५) भाँडा वर्तन राख्न पर्याप्त तखता हुनु पर्ने छ ।
- (६) भाँडा वर्तन हावाबाट सुकाउन च्याक र हुकको व्यवस्था हुनु पर्ने छ ।
- (७) भाँडा धुन भोल साबुन नियमित रूपले उपलब्ध गराउनु पर्ने छ ।
- (८) चाइना ग्लास, ककरी कटलरी आदि भाँडा फुटेको, चर्केको तथा कोरिएको हुन हुँदैन ।
- (९) खाना बनाउने भाँडाहरु आगोको ज्वाला धुवाँ रहित र सफा गर्न सजिलो किसिमको हुनु पर्ने छ ।

छ. भण्डार (Store)

- (१) सबै खाद्य तथा पेय पदार्थ भण्डार गर्दा वा चलाउँदा धुलो र अन्य कुराबाट प्रदुषित नहुने व्यवस्था गर्नु पर्ने छ ।
- (२) खाद्य र पेय पदार्थ कीरा मुसा आदिबाट सुरक्षित रहने गरी भण्डार गर्नु पर्ने छ ।
- (३) बासी रहँदा बिग्रने चिजहरु सुख्खा वा चिसो भण्डारमा राख्नु पर्ने छ ।
- (४) अन्य कार्यको लागि भण्डारको प्रयोग गर्नु हुँदैन ।
- (५) स्वास्थ्यकर र सुहाउँदो भाँडाहरु प्रयोग गर्नु पर्ने छ ।
- (६) पकाइएका सबै खाना छोपिएको र आवश्यकतानुसार रेफ्रिजिरेटरमा राखेको हुनु पर्ने छ ।
- (७) भण्डार क्षेत्र दैनिक सफा र किटाणु रहित बनाउनु पर्ने छ ।
- (८) पेय पदार्थको लागि एउटा रेफ्रिजिरेटर, र
- (९) खाद्य पदार्थको लागि एउटा रेफ्रिजिरेटर उपलब्ध हुनु पर्ने ।
- (१०) भान्सामा काम गर्न कम्तिमा एउटा किचेन टेबुल हुनुपर्ने छ र त्यस्तो टेबुल स्टेलनेस स्टिल वा सामान्य टेबुलमा फोर्मिका कभर भएको हुनु पर्ने छ ।
- (११) पर्याप्त च्याक र टेबुल उपलब्ध गराउनु पर्ने छ ।
- (१२) सफा तखताहरु हुनु पर्ने छ ।
- (१३) सफा कपबोर्ड हुनु पर्ने छ ।

ज. कर्मचारीको गुण र शिप (Quality and Skill of Staffs)

- (१) सेवा र उत्पादन कार्यमा संलग्न २५ प्रतिशत कामदारहरु मान्यताप्राप्त संस्थाबाट तालिम लिएको हुनु पर्ने छ ।
- (२) सेवा र उत्पादनमा संलग्न बाँकी स्टाफहरु कामको सिलसिलामा सिक्दै जाने व्यवस्था हुनु पर्ने छ ।

४२३

- (३) तालिम प्राप्त कामदारहरुमा निम्न लिखित गुण हुनु पर्ने छः
 + रेष्टुराँ र बारका उपकरणहरु ठीक ढङ्गले प्रयोग गर्न सक्ने ।
 + स्वास्थ्य सम्बन्धी ज्ञान र रेष्टुराँ र बारका उपकरणहरु सफा गर्ने ज्ञान भएको ।
 + आफ्नो काम सम्बन्धमा अपनाउनु पर्ने होसीयारी र सुरक्षाको ज्ञान भएको ।
 + मेनुको ज्ञान भएको ।
 + मातहतका कामदारलाई सिकाउने क्षमता भएको ।
 + रेष्टुराँका कामदारहरु मध्ये एक कामदारले एउटा विदेशी भाषा जानेको हुनु पर्ने छ ।

भ. भान्सेको योग्यता (Qualification of Cook)

- (१) मेनु अनुसारका सबै खानेकुरा तयार गर्ने ज्ञान भएको हुनु पर्ने छ ।
 (२) भान्साका उपकरण सही ढङ्गले प्रयोग गर्न सक्ने हुनु पर्ने छ ।
 (३) स्वास्थ्य सरसफाई सम्बन्धी ज्ञान र भान्साका सरसामान सफा गर्ने ज्ञान भएको हुनु पर्ने छ ।
 (४) मातहत कामदारलाई सिकाउने क्षमता भएको हुनु पर्ने छ ।

ज. मेनुमा उल्लिखित खानाको स्तर (Standard of Food Listed on the Menu)

- (१) मेनुको खानाहरु खाना पकाउने विधि अनुसार तयार गरिएका र प्रामाणिक स्तर कायम गरेको हुनु पर्ने छ ।
 (२) खाना सफा र आकर्षक ढङ्गले प्रस्तुत गर्नु पर्ने छ ।
 (३) खाना तथा पेय पदार्थको नाम र मूल्य स्पष्ट रूपमा मेनुमा उल्लेख गर्नु पर्ने छ ।

(ट) पोशाक (Uniform)

सबै कामदारलाई पोशाक (Uniform) उपलब्ध गराउनु पर्ने छ ।

५६ आधिकारिकता मुद्रण विभाग बाट प्रमाणित गरिएपछि मात्र लागु हुनेछ।

(ठ) सफाई (Cleaning)

- (१) प्रत्येक क्षेत्रको सरसफाई नियमित रूपमा हुनु पर्ने छ ।
(२) सफाईको लागि आवश्यक सरसामान उपलब्ध हुनु पर्ने ।

४. हाउस किपिङ्ग (House Keeping)

सबै तिर सफा हुनु पर्ने छ ।

५. सुल्ते कोठा (Bed Room)

(क) आकार र सुविधाहरू

- (१) कम्तीमा १५ वटा सुल्ते कोठा हुनु पर्ने छ ।
(२) कोठाको आकार बाथरूम सहित कम्तीमा १५६ वर्ग फिटको हुनु पर्ने छ ।
(३) खुल्ला हावा आवागमन गर्ने व्यवस्था हुनु पर्ने छ ।
(४) भ्रयाल खोल्न मिल्ने हुनु पर्ने छ ।
(५) रुम हिटरको व्यवस्था हुनु पर्ने छ ।
(६) स्थान र मौसम अनुरूप पञ्चा वा एअर कूलरको व्यवस्था हुनु पर्ने छ ।
(७) बिछूयौना (Bed) को साइज एकलको ३९" र द्वयको (Double) ५४" हुनु पर्ने छ ।

ख. फर्निचर र सजावट

- (१) उपयुक्त स्तरको फर्निचर र सजावट हुनु पर्ने छ ।
(२) कोठाहरू कीरा मुसा रहित हुनु पर्ने छ ।
(३) बाहिरबाट नदेखिने पर्दा राख्नु पर्ने छ ।
(४) फर्निचर बाँस बेत वा कुँदिएको काठबाट बनेको हुनु पर्ने छ ।
(५) स्थानीय सँस्कृति भल्कीनु पर्ने छ ।

४२२